

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*villūr naḍādūr śrī karuṇākarācāryasvāminā viracitam*

**॥ śrīparāṅkuśadaśōttara  
śatanāmastōtram ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrīparāṅkuśadaśōttara śatanāmastōtram ॥

śrīvatsavaṃśakalaśōdadhikaustubhasya

śrīvāsarāghavagurōstanayaṃ tataśca |

vidyā avāpya vibudhōttamatāṃ dadhānaṃ

kurvē sadā ḥṛdi guruṃ karuṇākarākhyam ॥

prapannajanasantānakūṭasthaḥ paramādbhutam |

pāṇḍyadēśasamudbhūtaḥ kurukānagarīśvaraḥ ॥ 1 ॥

tāmraparṇītaṭāsaktiḥ drāviḍāmnāyasūtibhūḥ |

kāribhūpatanūjātaḥ svāminīkukṣibhūṣaṇam ॥ 2 ॥

atisundaradēhaśrīparipūrṇasya bhūmikā |

mahāvarāhadīrghākṣipātalabdhamahōdayaḥ ॥ 3 ॥

jāyamānakaṭākṣāptavikāsimatimaṇḍitaḥ |

tiraskṛtaśaṭhaśrīmān śaṭhārīrbrahmaṇō bṛhat ॥ 4 ॥

apītāmbāstanakṣīraḥ ākāśa iva nirmalaḥ |

ādināthapuraḥ prāptaśīśuśayyābjaṣaṭpadaḥ ॥ 5 ॥

asvāpatintriṇīvrkṣakōṭarāntaravasthitaḥ |

kṛṣṇatrṣṇāmayō māraḥ kṛtināmīśvarō guṇī ॥ 6 ॥

yathārthaśaṭhajitsañjñāḥ jayādasmanmanastatēḥ |

prtanāpatisaṅklṭtapañcasamaṃskārasamaṃskṛtiḥ ॥ 7 ॥

sarōyōgivaḥ kṣptadīpabhāsuramānasah |  
mahasaddramiḍaśrīmadbhūtayōgivaḥcōratah || 8 ||

mahadāhvayasandṛṣṭadaṃpatī śaraṇaṃ vrajan |  
bhaktisāramahāratnanivāsanagarīratah || 9 ||

madhurākhyakavīśaśrīmānasāmbujabhāskarah |  
kulaśēkhararājēndraśirōbhūṣaṇapadmapat || 10 ||

maṅgalāsāsanasaktabhaṭṭanāthasṛtiprasūh |  
gōdāsvayaṃvarāhūtasamastārcādaśāharih || 11 ||

bhaktāṅghrirēṇusaṅgītajīvatsvalasasantatiḥ |  
munivāhanabhōgāryamārgadarsākavāktatiḥ || 12 ||

nijāmnāyaśadaṅgānāṃ praṇētrā kavinaḥ stutaḥ |  
caturvēdamayān divyān prabandhān caturō dadhat || 13 ||

upakārasmṛtipūrvanijavṛttasuvarṇanaḥ |  
saṃsāradussahatvōktiparassvādimavāṅmayah || 14 ||

nāthasvarūpabhōgāḍhyadvitīyagranthabhāsurah |  
haritṛṣṇābhivṛddhīdyatrṭīyagranthagāyakah || 15 ||

yathēṣṭaphalasaṃprāptivarṇanāntimavāṅmayah |  
maitrēyabhūtanijasatprēmasañcōditēraṇah || 16 ||

drptasaṅghakavīśānamakṣikāvinatātmajah |  
vīthikāpataducchiṣṭabhōjanē śuni mōkṣadah || 17 ||

saṃsāraśamanē spardhāṃ prabhuṅā'pi dadhat prabhuḥ |  
vakulābharaṇō vāgmī parāṅkuśamunīśvarah || 18 ||

paravādimadālāpabhañjanō vimalāśayaḥ |  
turīyamukhapādēna trṇīkṛtamṛṣāmataḥ || 19 ||

prakaṭacchannabauddhākhyamadavāraṇavāraṇaḥ |  
nāthasauśīlyacintāptanijaṣaṇmāsamūrcchanaḥ || 20 ||

navanītanaṭāhāranavanītātibhōgadaḥ |  
naicyavāgvirahāśaṅkābhayaḥkṛdbhayanāśanaḥ || 21 ||

nāyikābhāvanāmūlaṃ caturthyarthamatim dadhat |  
jananībhāvanāvākyairnamaḥ padamatim dadhat || 22 ||

vayasyābhāvanāvākyaiḥ praṇavārthamatim dadhat |  
mūlamantrārthadō mūkaḥ dvayavyākhyānatatparaḥ || 23 ||

vēṅkaṭācaladēvēśacaraṇāmbujasannidhiḥ |  
tōtādrīśvarapādābjasādhanatvakathārataḥ || 24 ||

aparyāptāmṛtāhvānapravidddhamunimānasaḥ |  
maṇivarṇasamāhvānavilāpitamahīruhaḥ || 25 ||

mēghasundararaṅgēśapādapaṅkēruhāśrayaḥ |  
ārāmādriramāmugdhabhūmikāntarapēśalaḥ || 26 ||

nijadēharataṃ dēvaṃ śapathēna nivārayan |  
dēhatyāgaṃ vinā muktirnēti śāstrasya rakṣakaḥ || 27 ||

harisaṅkalpavijñānajēṭṛtatkāmanāyutaḥ |  
savibhūtikasarvēśamahābhōgasukhānvitaḥ || 28 ||

sāmānādhikaraṇyāṅkavacasā'dvaitaśikṣakaḥ |  
aparyāptāmṛtāhvānajīvitadrāmidāgamaḥ || 29 ||

raṅganāthamuniśānamānasāṃbujabhāskaraḥ |  
yōgē'parōkṣatāmētya dramidāgamasaṅghadaḥ || 30 ||

śrīmadyāmunayōgīśastōtraratnagapatstutiḥ |  
parāśarādivāgbhyō'pi parātmaratidāyivāk || 31 ||

dhātrībhūtayatīśānalālitavavacastatiḥ |  
padatrāṇapadārūḍhabhāśyakṛdvigrahōjjvalaḥ || 32 ||

bhaviṣyatgurutāyuktabhāśyakṛdvigrahapradaḥ |  
kurukēśasudhīḥkṛptaṭīkābhūṣitavāṅmayāḥ || 33 ||

śrīvatsāṅkitagōvindavarṇitārthātmavāktatiḥ |  
śrīmadvaradaviṣṇvāryaviṣṇucittādisēvitaḥ || 34 ||

śrībhaṭṭārakaśikṣādhyayōgivarṇitabhāvavāk |  
varadāryavacōjātamahāṭīkābhiguptagīḥ || 35 ||

śrīmatkṛṣṇasudhīśānavyākṛtīditavāktatiḥ |  
vādikēsarisaṃkṛtapadayōjanayā'dhyagīḥ || 36 ||

śrīmadvēṅkaṭanāthōktabhāvarasyādipadyakaḥ |  
tātparyaratnasaṅghākhyabhūṣaṅōjjvalavāṅmayāḥ || 37 ||

vēdāntācāryasaṅjātasāradarśitasāravāk |  
ācāryaḥṛdayavyākhyāsūktibhūṣitavāṅmayāḥ || 38 ||

śrījāmāṭṛmuniprōktagāthāśatagasāravāk |  
parakālayatīśānavyākhyayādhyavacōgaṇaḥ || 39 ||

daśōpaniṣadāṃ bhāśyaṃ dātrā vyākṛtavāktatiḥ |  
sākṣātsvāmivacōguptanidhicāruvacaścayaḥ || 40 ||

nānāṭīkābhisaṃsēvyanavagambhīravāktatiḥ |  
śrīmadvēṅkaṭaśēṣāryasaṃskṛtikṛtavāṅmayah || 41 ||

kalikalmaṣakālō'smatsūrirityabhisannutaḥ |  
śaṭhakōpamunīḍvārā hayasṛṣṭyādinarmakṛt || 42 ||

ahaṃbuddhistutirgīśaḥ prahlādasamatāṅgataḥ |  
svaprabandhāratē'pīśapādukātvēna saṅgadaḥ || 43 ||

svāvāsatinriṇīlambadivyaśatātīśvaraḥ |  
sudurlabhatayā pārthasūtavarṇitamātrkā || 44 ||

nāyikāsuṣamāyuktakurukāpūsthavigrahaḥ |  
saundaryatātanagarē sadarthaṃ kṛtasannidhiḥ || 45 ||

daśōttaraśataṃ nāmnāṃ śaṭhārērita kalpitam |  
kaviśrīnidhisūrīndratanayēna satāṃ mudē || 46 ||

|| iti śrīparāṅkuśadaśōttara śatanāmastōtraṃ samāptam ||